

लोकमत

माजी विद्यार्थ्यांचा आज मेळावा

कोल्हापूर : शिवाजी विद्यापीठाच्या पद्मश्री डॉ. ग. गो. जाधव पत्रकारिता अध्यासनाच्यावतीने सुरु असलेल्या 'पी. जी. डिप्लोमा इन ऑनलाईन जर्नलिझम' या अभ्यासक्रमाच्या माजी विद्यार्थ्यांचा मेळावा आज, रविवार दि. ८ जानेवारीला अध्यासनाच्या नवीन इमारतीत आयोजित केला आहे. सकाळी ११ ते दुपारी २ या वेळेत हा मेळावा होईल, अशी माहिती अध्यासनाचे संमन्वयक डॉ. शिवाजी जाधव यांनी दिली.

लोकमत

शिवाजी विद्यापीठात परीक्षा सुरक्षीत

लोकमत न्यूज नेटवर्क

कोल्हापूर : शिवाजी विद्यापीठाच्या हिवाळी सत्रातील पदवी आणि पदव्युत्तर अशा विविध २७ अभ्यासक्रमांच्या परीक्षा वर्णनात्मक पद्धतीने विविध महाविद्यालये व अधिविभागामध्ये शनिवारी सुरक्षीतपणे पार पडल्या. या परीक्षांना २ जानेवारीपासून सुरुवात झाली होती.

बीए, बीएसस्सी, एमएसस्सी, बीसीए, बी.फार्म, बीएसससी कॉम्प्युटर सायन्स, एमए, फूड टेक्नॉलॉजी अँन्ड मॅनेजमेंट, एमएसडब्ल्यू नंनो सायन्स अँन्ड टेक्नॉलॉजी, बी.ए.बी.एड., एमबीए, इन्फॉर्मेशन टेक्नॉलॉजी, ड्रेस मेकिंग अँन्ड फॅशन कोऑर्डिनेशन, शुगर टेक्नॉलॉजी, बायोटेक्नॉलॉजी, बीएसडब्ल्यू बीई, बीटेक, एनव्हान्मेंट सायन्स, डिफेन्स स्टडी, बीबीए, एमसीए या अभ्यासक्रमांच्या परीक्षा शनिवारी पार पडल्याची माहिती देण्यात आली.

लोकमत

विद्यापीठात २० ला निसर्गोपचार परिषद

कोल्हापूर : शिवाजी विद्यापीठाच्या आजीवन अध्ययन आणि विस्तार विभागामार्फत दि. २० जानेवारीला एक दिवशीय राज्यस्तरीय योग व निसर्गोपचार परिषदेचे आयोजन विद्यापीठाच्या मानव्यशास्त्र सभागृहात करण्यात आले आहे. या परिषदेत निसर्गोपचार, अँक्युप्रेशर, योग, आहार अशा विविध विषयांवर व्याख्याने व प्रात्यक्षिके होणार आहेत. राज्यातील तज्ज्ञ मार्गदर्शक, डॉक्टर, निसर्गोपचाराचे अभ्यासक, विद्यार्थी या परिषदेसाठी उपस्थित राहणार आहेत. या परिषदेसाठी १५ जानेवारीपर्यंत नोंदणी करावी असे आवाहन या विभागाचे संचालक डॉ. रामचंद्र पवार यांनी केले आहे.

08 JAN 2023

महासत्ता

जनसंपर्क कक्ष

शिवाजी विद्यापीठ, कोल्हापूर

महर्षी शिंदेनी समाजाला वैशिवक दृष्टी दिली

प्रा.जनार्दन वाघमारे
कोल्हापूर, ता.७(प्रतिनिधी)-

महर्षी विठ्ठल रामजी शिंदे यांनी आपल्या विचारकार्यातून समाजाला वैशिवक दृष्टी दिली, असे गौरवोद्गार नांदेडच्या स्वामी रामानंद तीर्थ मराठवाडा विद्यापीठाचे माजी कुलगुरु प्रा. जनार्दन वाघमारे यांनी येथे काढले.

भारतीय पोस्ट विभाग आणि शिवाजी विद्यापीठाचे महर्षी विठ्ठल रामजी शिंदे अध्यासन यांच्या संयुक्त विद्यमने महर्षी शिंदे यांचे

विशेष आवरण (कव्हर) विद्यापीठात प्रकाशित करण्यात आले. या समारंभाचे प्रमुख पाहुणे म्हणून ते बोलत होते. अध्यक्षस्थानी कुलगुरु डॉ. दिगंबर शिंके होते. श्रीमंत छत्रपती शाहू महाराज हे प्रमुख उपस्थित होते.

डॉ. वाघमारे पुढे म्हणाले की, महर्षीसारख्या महान व्यक्तिमत्त्वाची आणि त्यांच्या कार्याची समाजाने उपेक्षा केली. त्यांच्या कार्याची आज उजळणी करणे गरजेचे आहे. महर्षीनी सर्व धर्मांचा तौलनिक अभ्यास केला.

या अभ्यासातून समाजाला धर्मचिकित्सेची गरज असल्याचे मत व्यक्त केले.

गोवा विभागाचे (पणजी)चे पोस्टमास्तर जनरल आर. के. जायभाये, कुलगुरु डॉ. दिगंबर शिंके यांनी मनोगत व्यक्त केले. श्रीमंत छत्रपती शाहू महाराज आणि श्री. जायभाये यांच्या हस्ते महर्षी शिंदे यांचे विशेष आवरणाचा प्रकाशन समारंभ झाला. याचेळी मंचावर विद्यापीठाचे प्र- कुलगुरु डॉ. प्रमोद पाटील, पोस्ट विभागाचे अर्जुन इंगळे उपस्थित होते.

समन्वयक डॉ. रणधीर शिंदे यांनी स्वागत व प्रास्ताविक केले. डॉ. नंदकुमार मोरे यांनी पाहुण्यांचा परिचय करून दिला. या कार्यक्रमास ज्येष्ठ इतिहास संशोधक डॉ. जयसिंगराव पवार, साहित्यिक डॉ. राजन गवस, डॉ. अशोक चौसाळकर, डॉ. प्रकाश पवार, डॉ. अरुण शिंदे, सुरेश शिपुरकर, विविध अधिविभागातील प्राध्यापक, कोल्हापूर पोस्ट विभागाचे अधिकारी, कर्मचारी, विद्यार्थी-विद्यार्थिनी उपस्थित होते. सुस्मिता खुटाळे यांनी सूत्रसंचालन तर सजेश पाटील यांनी आभार मानले.

पुढारी

पत्रकारितेच्या माजी
विद्यार्थ्यांचा आज मेळावा

कोल्हापूर : पुढारी वृत्तसेवा

शिवाजी विद्यापीठाच्या पद्मश्री
डॉ. ग. गो. जाधव पत्रकारिता
अध्यासनातर्फे पी. जी. डिप्लोमा इन
ऑनलाईन जनर्लिझम

अभ्यासक्रमाच्या माजी विद्यार्थ्यांचा
मेळावा रविवारी (दि. ८) सकाळी ११
ते दुपारी २ या वेळेत अध्यासनाच्या
नवीन इमारतीत आयोजित केला आहे.

या अभ्यासक्रमाच्या चार बँचेस
बाहेर पडल्या आहेत. डिजिटल
माध्यमाचे प्रशिक्षण घेऊन अनेक
विद्यार्थी विविध माध्यमांत कार्यरत
आहेत. या सर्वांना एकत्र करून
पत्रकारिता विद्यार्थ्यांसाठी यापुढील
काळात विविध उपक्रम राबण्याबाबत
मेळाव्यात चर्चा होणार आहे.
मेळाव्यास उपस्थित राहावे, असे
आवाहन अध्यासनाचे समन्वयक डॉ.
शिवाजी जाधव यांनी केले आहे.

पुढारी

संशोधनासाठी संस्थांनी
एकत्र यावे : डॉ. थांमस

कोल्हापूर : पुढारी वृत्तसेवा

संशोधनासाठी प्रतिथयश संस्थांनी
एकत्र यावे, असे प्रतिपादन मणिपाल
इन्स्टट्यूट ऑफ टेक्नॉलॉजीच्या
मूल्यमापनचे कुलसचिव डॉ. विनोद
थांमस यांनी केले.

भारत सरकारच्या विज्ञान व
तंत्रज्ञान मंत्रालय प्रायोजित, शिवाजी
विद्यापीठ व मणिपाल इन्स्टट्यूट ऑफ
टेक्नॉलॉजी यांच्या संयुक्त विद्यमाने
आयोजित स्तुति प्रशिक्षण कार्यक्रमात ते
बोलत होते. 'स्तुति'चे समन्वयक
शिवाजी विद्यापीठाचे प्रा. आर. जी.
सोनकवडे उपस्थित होते. स्तुती
कार्यक्रमांतर्गत शिवाजी विद्यापीठाचा
नावलौकिक भारतभर वाढत आहे.
कोल्हापूर आता काश्मीर पासून
केरळपर्यंत पोहोचल्याचे ते म्हणाले.

प्रशिक्षण कार्यक्रमात सात दिवस
तज्ज्ञ प्राध्यापक प्रगतशील उपकरणावर
तांत्रिक बाबीची माहिती देणार आहेत.
यावेळी मणिपाल इन्स्टट्यूट ऑफ
टेक्नॉलॉजीचे संचालक कमांडर डॉ.
अनिल राणा, निबंधक डॉ. विनोद
थांमस, प्रा. मोहन राव, प्रा. सुमा राव,
डॉ. इस्माईल,
डॉ. गुरुमूर्ती, डॉ. सुधाकर आदी
उपस्थित होते.

पुढारी

पदवी, पदव्युत्तर अभ्यासक्रम प्रथम वर्षाच्या परीक्षांना २० जानेवारीपासून प्रारंभ

कोल्हापूर : पुढारी वृत्तसेवा

शिवाजी विद्यापीठाच्या वतीने शैक्षणिक वर्ष २०२२-२३ मधील ऑक्टोबर-नोव्हेंबर हिवाळी सत्रातील पदवी व पदव्युत्तर अभ्यासक्रम प्रथम वर्षाच्या परीक्षा २० जानेवारीपासून सुरू होणार आहेत. विद्यापीठ अधिकार मंडळाचा निर्णय व नवीन राष्ट्रीय शैक्षणिक धोरणानुसार हिवाळी सत्रातील परीक्षा घेण्यात येणार आहेत. ५० हून हजारांहून अधिक विद्यार्थी २०० अभ्यासक्रमांच्या परीक्षा देणार आहेत. यात बीए, बी. कॉम. बी. एस्सी., बीबीए, बीसीए, बॅचलर ऑफ इंटिरिअर डिझाईन, बी.एस्सी. फूड सायन्स अँड टेक्नॉलॉजी, बी.व्होक., डिप्लोमा, सर्टिफिकेट कोर्स, एमए., एम.कॉम., एम.एस्सी. आदी अभ्यासक्रमांच्या परीक्षा प्रचलित पद्धतीनुसार ऑफलाईन वर्णनात्मक पद्धतीने परीक्षा केंद्रावर प्रत्यक्ष हजर राहून घेण्यात येणार आहेत. प्रश्नपत्रिका विद्यापीठमार्फत 'एसआरपीडी' मोडमार्फत पाठविण्यात येणार आहेत.

पुढारी

हिंदू की सत्रातील ४९

अऱ्यासक्रमांच्या परीक्षा सुरक्षीत

कोल्हापूर : पुढारी वृत्तसेवा

शिवाजी विद्यापीठाच्या

ऑक्टोबर-नोवेंबर हिवाळी सत्रातील पदवी व पदव्युत्तर ४९ अभ्यासक्रमांच्या परीक्षा शुक्रवारी सुरक्षीतपणे झाल्या.

परीक्षेसाठी विद्यापीठाने परीक्षेत

गैरप्रकार करणान्या विद्यार्थ्यवर

नियंत्रण ठेवण्यासाठी भरारी पथके

स्थापन केली आहेत, अशी माहिती

संचालक परीक्षा व मूल्यमापन मंडळ

संचालक डॉ. अजितसिंह जाधव यांनी

दिली आहे.

पुढारी



विद्यापीठात बास्केटबॉल स्पर्धेचे उद्घाटन

कोल्हापूर : शिवाजी विद्यापीठाच्या मेघनाथ नागेश्वर क्रीडा संकुलमध्ये शाहू महाराज यांच्या अमृत महोत्सवी वर्षानिमित्त विद्यापीठ स्तरीय पुरुष व महिला बास्केटबॉल स्पर्धेचे आयोजन करण्यात आले. स्पर्धेचे उद्घाटन कुलगुरु प्रा. डॉ. डी. टी. शिर्के यांच्या हस्ते झाले. प्र-कुलगुरु डॉ. पी. एस. पाटील, विद्यार्थी कल्याण संचालक डॉ. पी. टी. गायकवाड, प्रा. डॉ. एन. डी. पाटील, प्रा. किरण पाटील यांची प्रमुख उपस्थिती होती. स्पर्धेत कोल्हापूर, सातारा, सांगली जिल्ह्यामधील निमंत्रित संघ सहभागी झाले होते. क्रीडा स्पर्धेचे नियोजन शिवाजी विद्यापीठाचे क्रीडा विभाग प्रमुख डॉ. शरद बनसोडे यांच्या मार्गदर्शनाखाली झाले.


रंजक जाहिराती सर्वाधिक प्रभावी : विकास डिगे

कोल्हापूर : पुढारी वृत्तसेवा

जाहिरातीसाठी स्क्रिप्ट महत्वाची असते. बाकी सर्व बाबी तांत्रिक असतात. तरीही रंजक पद्धतीने स्क्रिप्ट लिहिली तर जाहिरात प्रभावी ठरते, असे प्रतिपादन सामाजिक जाहिरातीचे अभ्यासक विकास डिगे यांनी केले.

शिवाजी विद्यापीठाच्या पद्मश्री डॉ. ग. गो. जाधव पत्रकारिता अध्यासनाच्या वतीने आयोजित 'सामाजिक जाहिराती' या विषयावर ते बोलत होते. पत्रकारिता अध्यासनात हे व्याख्यान झाले.

डिगे म्हणाले, सामाजिक आशय असलेल्या जाहिराती करणे जास्त अवघड आहे. समाजाला अशा विषयाकडे वळवणे आव्हानात्मक आहे. अशावेळी ऑडिओ, व्हिडीओ, ग्राफिकल, ऑनिमेशन, कॉमिक्स अशा



कोल्हापूर : पत्रकारितेच्या विद्यार्थ्यांना मार्गदर्शन करताना विकास डिगे.

पद्धतीने मांडणी करावी लागते. अचूक सादरीकरण व नेमका आशय पकडणे आवश्यक आहे. लोकांच्या भाषेमध्ये स्थानिक संदर्भ विचारात घेऊन जाहिराती केल्यास त्या जास्त परिणामकारक ठरतात.

कोरोना काळात केलेल्या कोविड

संदर्भातील सामाजिक जाहिरातीचा उल्लेख पंतप्रधान नरेंद्र मोदी यांनी त्यांच्या भाषणात केला होता असे सांगून डिगे म्हणाले, जाहिरातीमध्ये कलर कॉम्बिनेशन, कॅमेरा फ्रेम, मूड बोर्ड यासह प्लॅटफॉर्मची बारीक-सारीक माहिती समजून घ्यावी लागते. ग्राहक कोण आहे त्याचा अभ्यास करावा लागतो. लोकांच्या गरजा, आवडी-निवडी समोर ठेवून जाहिरातीची रचना करावी लागते. टॅगलाईन हा त्यातला खूप कळीचा मुद्दा आहे. यासाठी निरीक्षण शक्ती खूपच महत्वाची असते. ऑडिओ, व्हिज्युअल, पोस्टर्स आदी जाहिराती त्यांनी विद्यार्थ्यांना दाखवल्या. प्रास्ताविक अध्यासनाचे समन्वयक डॉ. शिवाजी जाधव यांनी केले. जावेद तांबोळी यांनी आभार मानले.

पुण्यनगरी

श्रीमंत शाहू छत्रपती महाराज यांच्या वाढदिवसानिमित्त

शिवाजी विद्यापीठात विविध उपक्रम

कोल्हापूर : श्रीमंत शाहू छत्रपती महाराज यांचा अमृतमहोत्सवी वाढदिवस शिवाजी विद्यापीठाने कला, क्रीडाविषयक उपक्रम आयोजित करून उत्साहात साजरा केला. शिवाजी विद्यापीठाचे कुलगुरु डॉ. दिगंबर शिंके, प्र-कुलगुरु डॉ. प्रमोद पाटील यांनी शाहू छत्रपती महाराजांना दीर्घायुष्य लाभो, अशा सदिच्छा दिल्या.

विद्यापीठाच्या संगीत व नाट्यशास्त्र अधिविभागाच्या वतीने 'स्वरार्पण' या सांगीतिक कार्यक्रमाचे राजर्षी शाहू सभागृहात सादरीकरण केले. डॉ. शिवानी ढेरे यांच्यासह प्रियांका मिरजकर, प्रतीक्षा पोवार, हर्षदा परीट, नम्रता पंडित, अनिकेत निर्मल यांनी अभंगांसह मराठी, हिंदी गीते सादर केली. संदेश गावंदे (तबला), विक्रम परीट (ऑक्टोपॅड), सौरभ सनदी (ढोलकी), आकाश साळोखे

(सिंथेसायझर) यांनी साथ केली. अतुल परीट यांनी स्वागत केले. ऐश्वर्या बेहेरे यांनी निवेदन केले. कुलगुरु डॉ. शिंके, प्र-कुलगुरु डॉ. पाटील यांच्यासह प्रभारी कुलसचिव डॉ. विलास शिंदे, परीक्षा व मूल्यमापन मंडळाचे संचालक डॉ. अजितसिंह जाधव आदी उपस्थित होते.

तत्पूर्वी सकाळी ९ वाजता विद्यापीठाच्या क्रीडा अधिविभागामार्फत बास्केटबॉल सामन्यांचे आयोजन केले. कुलगुरु डॉ. शिंके यांच्या हस्ते आणि प्र-कुलगुरु डॉ. पाटील, कुलसचिव डॉ. शिंदे, क्रीडा संचालक डॉ. शरद बनसोडे, विद्यार्थी विकास विभागाचे संचालक डॉ. प्रकाश गायकवाड यांच्यासह महाविद्यालयीन शारीरिक शिक्षण संचालकांच्या उपस्थितीत प्रदर्शनीय सामन्यांचे उद्घाटन करण्यात आले.

पुण्यनगरी

माजी विद्यार्थ्यांचा आज विद्यापीठात मेळवा

कोल्हापूर : शिवाजी विद्यापीठाच्या पी. जी. डिप्लोमा इन ऑनलाईन जर्नलिझ्म या अभ्यासक्रमाच्या माजी विद्यार्थ्यांचा मेळवा रविवार, दि. ८ जानेवारी रोजी अध्यासनाच्या नवीन इमारतीत आयोजित केला आहे. सकाळी ११ ते दुपारी २ या वेळेत हा मेळवा होईल, अशी माहिती अध्यासनाचे समन्वयक डॉ. शिवाजी जाधव यांनी दिली. पत्रकारिता विद्यार्थ्यसाठी या पुढील काळात विविध उपक्रम राबवण्याबाबत या मेळव्यात चर्चा होणार आहे. या मेळव्याला विद्यार्थ्यांनी उपस्थित राहावे, असे आवाहन डॉ. जाधव यांनी केले आहे.

पुण्यनगरी

शिवाजी विद्यापीठाचा संघ रवाना

कोल्हापूर : प्रतिनिधी
 तामिळनाडू फिजिकल
 एज्युकेशन अँड स्पोर्ट्स
 युनिव्हर्सिटीमध्ये दि. ९ ते १२
 जानेवारी दरम्यान होणाऱ्या अखिल
 भारतीय विद्यापीठ (साऊथ
 वेस्ट) मैदानी स्पर्धेसाठी शिवाजी
 विद्यापीठाचा ४५ खेळाडूंचा संघ
 रवाना झाला.

२४ व्या राज्य क्रीडा
 महोत्सवात उत्कृष्ट कामगिरी

केलेले खेळाडू या संघात आहेत.
 या स्पर्धेसाठी विद्यापीठाचे क्रीडा
 विभागप्रमुख डॉ. शरद बनसोडे
 यांनी खेळाडूंना शुभेच्छा दिल्या.
 यावेळी शारीरिक शिक्षण संचालक
 डॉ. प्रशांत पाटील, डॉ. राहुल
 मगदूम, निवड समिती सदस्य
 प्रा. सुरेश धुरे, प्रशिक्षक प्रा. आर.
 टी. पाटील, संघ व्यवस्थापक
 डॉ. इब्राहिम मुल्ला, डॉ. रूपाली
 कांबळे उपस्थित होते.

सकाळ

विद्यापीठातही विविध उपक्रम

- श्रीमंत शाहू महाराज छत्रपती यांच्या अमृतमहोत्सवानिमित्त विविध कार्यक्रमांचे आयोजन करण्यात आले. शिवाजी विद्यापीठाच्या संगीत व नाट्यशास्त्र अधिविभागाच्या वतीने 'स्वरार्पण' या सांगितीक कार्यक्रमाचे राजर्षी शाहू सभागृहात सादरीकरण केले. सकाळी ९ वाजता अमृतमहोत्सवानिमित्त बास्केटबॉल स्पर्धेचे आयोजन करण्यात आले होते. याचे उद्घाटन कुलगुरु डॉ. डी. टी. शिर्के यांनी केले.